

## شیخ الفتح عبدالقادر

مولانا بدر الحسن القاسمی ایڈیٹر الداعی  
داستان دارالعلوم دیوبند

عصر حاضر کے بلند پایہ عالم دین اور نامور محدث شیخ عبدالفتاح البونہ جبرائیل چند ہفتے کے لئے ہندوستان آئے ہوئے تھے اہل علم کے حلقے میں کسی تذکرہ و تعارف کے محتاج نہیں ہیں۔ ع

البيت يعرفه والحلح والحرم

ن کا شمار صف اول کے محدثین اور باغ نظر اور وثیقہ رس مصنفین و محققین میں ہوتا ہے۔ ان کی سطح کے علماء اس وقت عالم اسلام کے اندر چند ہی ہوں گے۔ ان کی گرفت نقد اور فاضلانہ تصانیف کو ارباب علم کی نظر میں بڑا قبول و اعتبار حاصل ہے۔ ان کا بڑے سے بڑا معاند بھی ان کی تصانیف کو دیکھ کر ان کی دقت نظر، علمی تبحر اور رسوخ فی العلم سے انکار نہیں کر سکتا۔

حدیث، اصول حدیث، فقہ اور اصول فقہ سے ان کی واقفیت بڑی گہری ہے ان کا ذوق تحقیق اتنا بلند اور پاکیزہ ہے اور مطالعہ اتنا وسیع اور پرمگیر ہے جسکی نظیر کم ملتی ہے۔ ان کی مستقل تصانیف تو چند ہی ہیں لیکن جس کا رنامہ نے انہیں زندہ جاوید بنا دیا ہے اور ان کو موجودہ علماء اور محققین کے درمیان خصوصی امتیاز کا حامل بنا دیا ہے۔ وہ ان کا تحقیق و تعیین (ایڈٹ) کا کام ہے شیخ کے استاذ علامہ کوثری کے بارے میں شیخ البونہ نے صحیح لکھا ہے کہ ان کی تعلیقات کیوجہ سے اصل کتاب کو دیکھنے کا اشتیاق پیدا ہوتا ہے۔ استاذ کی یہ خصوصیت شیخ البونہ کی تعلیقات میں بھی بدرجہ اتم موجود ہے۔

شیخ البونہ نے بیسیوں نادر کتابوں کو اپنی گرفت نقد و تعیین و تحقیق کے ذریعہ زندہ جاوید بنا دیا ہے اور ان کو حیات و بخشش ہے کسی کتاب پر شیخ عبدالفتاح البونہ کا نام محقق (ایڈٹ کنندہ) کی حیثیت سے آسمان ہی اس بات کی ضمانت ہے کہ کتاب اپنے موضوع پر اہم اور بلند پایہ ہے۔

شیخ البونہ سوری الاصل (شام کے رہنے والے) ہیں حلب ان کا مولد ہے۔ ابتدائی تعلیم مقامی علماء سے حاصل کی اور شروع سے غیر معمولی شغف و اہتمام کے ساتھ اور سینکڑوں شیوخ کی خدمت میں رہ کر اپنی علمی تشنگی بجھائی۔ لیکن ان کی علمی زندگی کا سب سے اہم اور قیمتی زمانہ اور خود ان کی نظر میں حاصل زندگی چھ سال

کی وہ مدت ہے جو انہوں نے قاہرہ میں شیخ زابد کوثری کی خدمت میں گزاری، ان کی زندگی پہ اگر رنگ کسی استاد کا قائم ہوا تو علامہ کوثری کا۔ ذوق تحقیق انہیں بلا پے تو کوثری سے، وسعت نظر اور وقت رائے حاصل ہوئی ہے تو علامہ کوثری کے فیض صحبت سے۔ تمام علوم میں بلا شرط و قید وہ علامہ کوثری کو اپنا استاذ مانتے اور ان کے علم فضل اور تبحر کے آگے تسلیم خم کرتے ہیں۔

علامہ کوثری کے علاوہ سیکڑوں ائمہ فن اور اساتذہ حدیث سے انہیں ملنے اور اخذ و استفادہ کرنے کا موقع ملا ہے۔ اس لئے ان کے ذہن میں بڑا توازن اور فکر و نظر میں غیر معمولی اعتدال ہے۔ علامہ کوثری کے یہاں بعض امور میں جو تیزی اور شدت تھی ان کے بارے میں شیخ ابو فہدہ کا رویہ بڑا معتدل اور متوازن ہے وہ اپنی طرف سے بعض الزامات کا دفاع کرتے ہوئے لکھتے ہیں :-

نعم انی تلمیذ الکرثری رحمة الله . كما انی تلمیذ غیره من العلماء الکثیرین فی  
بدی حلب وغیرها من بلاد الشام ومکة المکرمة والندینة المنورة ومصر والهند  
وباکستان والمغرب نلی من الشیوخ قرابة مائه شیخ تلمیذی عنہم واحدات  
منہم کل واحد منہم له مذهب ومشریبه وما التزمته قول احد  
منہم لانه شیخی واستاذی بل التزم ما وراہ صوابا واعتقده حقا اور  
راجھا وقد احظرت فی ذلک اور اصیب کثافات کل طالب علم فذہم انی ملتزم  
لیکل ما بقوله الکرثری دعوی باطله بردها علیہم تعلیقاً ونقول الکثیره  
فی کتبی والکتب التی خدمتها وحققتها وهی فی اید الناس . کلمات ۳۲

بعض لوگ میرے خلاف لوگوں کے جذبات بھرکانے کیلئے کہتے ہیں کہ میں کوثری کا شاگرد ہوں، یقیناً  
میں شاگرد ہوں اور مجھے اس پر غرے جس طرح کہ میں کوثری کے علاوہ دوسرے اور بھی بہت سے علماء کا شاگرد  
ہوں، میں نے تقریباً تو علماء سے علم حاصل کیا ہے، اور میں اپنی اس توفیق و سعادت پر خدا کا شکر ادا کرتا ہوں  
ان تلو میں میرے وطن حلب اور شام کے دوسرے شہروں کے علاوہ مکہ مکرمہ، مدینہ طیبہ، مصر، ہندوستان،  
پاکستان، مغرب (برکش) ہر جگہ کے علماء شامل ہیں۔ ان سب سے میں نے اخذ و استفادہ کیا ہے۔  
ان میں سے ہر ایک کا الگ اپنا ذوق اور اپنا الگ مشرب رہا ہے ان میں سے کسی کے قول کا میں معنی

اس بناء پر یا بند نہیں ہوں کہ وہ میرے شیخ یا استاذ ہیں بلکہ میں وہی رائے اختیار کرتا ہوں جو میری نظر میں صحیح اور  
درست ہو جو کبھی غلط بھی ہو سکتی ہے، جیسا کہ ہر طالب حق کی رائے کے بارے میں یہ کہا جاسکتا ہے۔ اس لئے یہ  
کہنا کہ میں علامہ کوثری کی رائے کی تائید کرتا ہوں غلط ہے۔ جس پر ہماری تصنیفات اور تعلیقات شاہد ہیں۔

ان کے علمی کارناموں پر ایک طائرانہ نظر ڈالنے سے پہلے مناسب ہوگا کہ شیخ کی بعض اہم خصوصیات کی طرف اشارہ کر دیا جائے۔ وہ اپنے غیر معمولی علم و فضل کیساتھ انتہائی متواضع ہیں اور شہرت و عظمت کے آخری مقام پر پہنچ جانے کے بعد بھی وہ اپنے آپ کو ایک طالب علم ہی سمجھتے ہیں۔ انہیں اپنے سے کسی کم حیثیت اور علم اور عمر میں کم سے کم تر شخص سے بھی اخذ و استفادہ میں کوئی عار محسوس نہیں ہوتا۔ یہ ان کی ایک ایسی خصوصیت ہے جس نے ان پر علم و فضل کے دروازے کھول رکھے ہیں اور اسکی وجہ سے خلد و نقدوں نے انہیں اپنی خصوصی رحمتوں سے نواز رکھا ہے۔ اپنی اس خصوصیت میں وہ بالکل سلف صالحین کے نقش قدم پر ہیں۔ ہندوستان و پاکستان کے تقریباً سبھی قابل ذکر اور سربراہان و دروہ علماء کو وہ اپنے شاخ اور اساتذہ کی صف میں شمار کرتے ہیں۔

ہندوستانی علماء سے ان کی واقفیت بھی غیر معمولی ہے اور ان کے علم و فضل کے وہ صحیح قدر شناس بھی ہیں۔ مولانا محمد یوسف بنوریؒ مولانا ادریس کاندھلویؒ مولانا مفتی محمد شفیعؒ مولانا نضر احمد عثمانیؒ، مفتی ہمدانی حسن شاہ جہا پوریؒ کو تو باقاعدہ انہوں نے اپنے شیوخ اور اساتذہ کی صف میں شامل کر رکھا ہے اور اس میں شک نہیں کہ ان حضرات کے علم و فضل سے انہوں نے اخذ و استفادہ بھی بے پناہ کیا ہے۔ موجودہ علماء میں محدث جلیل حضرت مولانا صاحب الرحمن الاعظمی کے علم و فضل کے بے حد معترف اور مداح ہیں ان کے ساتھ ہی ان کا برتاؤ بالکل استاد شاگرد جیسا ہے۔

اس کے علاوہ حکیم الاسلام مولانا محمد طیب صاحب حضرت شیخ الحدیث مولانا زکریا صاحب، حضرت مولانا مفتی عتیق الرحمان صاحب حضرت مولانا محمد منظور نعمانی حضرت مولانا ابوالحسن علی ندوی وغیر ہم سے بھی ان کے مراسم بے حد مخلصانہ اور دوستانہ ہیں۔ یوں تو وہ ان میں سے ہر ایک کے پایہ شناس اور علمی حیثیت سے واقف ہیں لیکن قریب تر زمانہ کے علماء ہند کی تین شخصیتوں کا نقش ان کے ذہن و دماغ پر غیر معمولی ہے

۱۔ حضرت مولانا عبدالحی فرنگی محل ۲۔ حضرت امام العصر علامہ انور شاہ کشمیریؒ ۳۔ مولانا محمد حسن سنبھلی

ان ہر سے حضرات اکابر کے تو وہ گویا عاشقینِ زار ہیں۔ مجھ سے انہوں نے خود ہی اپنا یہ لطیف بیان فرمایا کہ کسی نے ان سے کہا کہ مولانا عبدالحی صاحب نے کوئی اولاد زینہ نہیں چھوڑی تو انہوں نے بے ساختہ کہا کہ میں ان کی زینہ اولاد ہوں۔ اس غیر معمولی تاثر کا نتیجہ ہے کہ انہوں نے مولانا فرنگی محل کی الرفیع و التکلیل، اللاجزبۃ الفاضلہ، اقامۃ الحجج اور تحفۃ الاخبار کو تحقیق و تعمق کیے منتجب کیا اور ان کتابوں کو بیسے آب و تاب سے شائع کیا، اور یہ بات بلا خوف تردید کہی جاسکتی ہے کہ ان کی تعلیقات نے ان کتابوں کی تیرت و افادیت میں غیر معمولی اضافہ کر دیا ہے۔

امام العصر علامہ انور شاہ کشمیریؒ کی کتاب التقریح بما لا ترفی نزول مسیح کو بھی اپنی گرفت تعلیقات سے آراستہ کر کے انہوں نے شہرہ آفاق بنا دیا ہے۔ اپنے استاد کی طرح ان کا بھی یہ یقین ہے کہ مولانا انور شاہ کشمیری کے پایہ عالم علامہ ابن الصہام کے بعد مسلمانوں میں پیدا نہیں ہوا

التقریح اب رہتی دنیا تک اہل علم کیلئے ایک اہم علمی مرجع کی حیثیت رکھے گی اور اہل علم علامہ انور شاہ کے علمی تبحر کے ساتھ شیخ ابو زہد کی محنت اور انکی تعلیقات کی افادیت کو محسوس کرتے رہیں گئے۔ کتاب کے شروع میں علامہ انور شاہ کا مفصل تعارف بھی انہوں نے شامل کیا ہے۔ جو سے ماخوذ ہے اور نہایت عقیدت و احترام کے جذبے سے لکھا ہوا ہے۔

انہوں نے مولانا انور شاہ صاحب کی تقریح کے علاوہ مولانا ظفر احمد عثمانی کے مقدمہ اعلیٰ السنہ کو بھی مستفرد کتاب کی صورت میں اور حسب عادت اپنی گرفتار تحقیق و تعلیق کے بعد بڑے آب و تاب سے شائع کیا ہے اور اس کا نام قواعد فی علم الحدیث رکھا ہے۔

دارالعلوم دیوبند کے علماء بلکہ دارالعلوم کے درو دیوار تک سے انہیں بڑا دلہانہ لگاؤ ہے وہ اپنے آپ کو اسی ادارے کا ایک فرد سمجھتے ہیں۔

جنوری کے اواخر میں جب میں حجاز فیہ کا نفرنس میں شرکت کیلئے جامعۃ الامام محمد بن سعود کی دعوت پر ریاض گیا ہوا تھا تو شیخ کے مکان پر یہیں معاصر کی سعادت حاصل ہوئی تھی، بڑی محبت سے ملے، حضرت شاہ ولی اللہ دہلوی کا رسالہ الانصاف فی سبب الاختلاف جسے انہوں نے اپنے مختصر حواشی کے ساتھ شائع کیا ہے اس کا ایک نسخہ عنایت فرمایا۔ اسی ملاقات میں انہوں نے علامہ شبیر احمد عثمانی کی بلند پایہ تصنیف نفع اللہم کے مقدمے پر اپنی تحقیق و تعلیق کا سودہ دکھلایا جو انہوں نے بڑی محنت اور عرق ریزی کے ساتھ تیار کیا ہے اور عنقریب زیر طبع سے آراستہ ہونے ہی والا ہے۔ اس کا نام انہوں نے "مبادی علم حدیث و اصولہ" رکھا ہے اور اسے مستقل کتاب کی حیثیت دیدی ہے۔

فن حدیث و اسماء الرجال کی اہم اور نادر کتابوں کے جمع کرنے کا انہیں بے حد شوق ہے۔ ان کا ہر سفر علمی تحقیق و جستجو یا کسی کتاب کی دریافت کی غرض سے ہوتا ہے۔ انہوں نے اپنے ذاتی کتب خانہ میں ہزاروں نادر و نایاب کتابیں جمع کر لی ہیں۔ علامہ کو شری کی طرح دنیا کے مختلف کتب خانوں میں موجود مخطوطات کے بارے میں انکی معلومات بے حد وسیع ہیں۔

مذکورۃ الصدقہ کتابوں کے علاوہ انہوں نے عارت محاسبی کی رسالۃ المسترشدین، امام قرآنی کی الاحکام فی تمیز الضاد عن الاحکام، ملا علی قاری کی المصنوع فی معرفۃ الحدیث الموضوع، حافظ ابن قیم کی المنار المنیعت اور متعدد دوسری کتابوں کی تحقیق و ایڈٹ کے بعد شائع کیا ہے۔

اس کے علاوہ ان کے علمی کارناموں میں نفع باب العناية مسالۃ خلق القرآن، صفحات من صہ العلماء والرسول المعلم قابل ذکر ہے۔

وقتِ حفظ غیر معمولی ہے بہ وقت کسی علمی مسئلہ کی تحقیق میں مشغول رہتے ہیں اگر کسی کی زبان سے کوئی اچھا شعر بھی سن لیتے ہیں تو اسے محفوظ رکھنے کی کوشش کرتے ہیں جس شخص سے باقاعدہ ایک دفعہ بھی ملاقات ہو جاتی ہے۔ اسے تا عمر نہیں بھولتے۔

کچھ عرصہ شام کی حکومت کے لادینی رجحانات کے خلاف جدوجہد کی وجہ سے قید و بند کی زندگی بھی گزار ہی عرصہ سے سعودی عرب میں مقیم ہیں جو اس وقت اہل علم کا مرکز اور تمام اعیان علم و فضل کیلئے اداوی و مبارک حیثیت رکھتا ہے۔ کچھ دنوں مدینہ طیبہ میں رہے، اس وقت ریاض میں مقیم ہیں۔ پہلے جامعۃ الامام محمد بن سعود کے کلیۃ الشریعہ سے وابستہ تھے، اب کلیۃ اصول الدین کے مابینا اور قابلِ فخر استاذ کی حیثیت سے تدریس کے فرائض انجام دے رہے ہیں اور درسِ حدیث کے علاوہ دراساتِ علیا کے طلبہ کے تحقیقی کاموں کی بھی نگرانی کرتے ہیں۔

ریاض میں جامعہ کی علمی فضا ان کو بے حد اس آئی جامعہ کے مدیر شیخ عبداللہ الترکی اور دوسرے اہل علم و فضل سے ان کے بے حد مخلصانہ تعلقات ہیں۔ وہ حضرات بھی شیخ کے علم و فضل کی وجہ سے ان کو بے حد قدر و احترام کی نگاہ سے دیکھتے ہیں۔ ہندوستان اب سے پہلے بھی وہ آچکے ہیں اس دفعہ اصلاً تو وہ ندوۃ العلماء میں استاذِ زائر کی حیثیت سے آئے تھے چند دن مولانا اعظمی کے ساتھ گزارے۔ ۱۲ جون کو دارالعلوم دیوبند میں تشریف آوری ہوئی، طلبہ سے عام خطاب بھی کیا اور مقدمہ ابن الصلاح کا ایک درس بھی دیا۔ صد سالہ اجلاس اور اس کے مقاصد سے گہری دلچسپی ظاہر کی اور سارا وقت اساتذہ دارالعلوم کے ساتھ علمی گفتگو اور نادر و نایاب کتابوں کی تلاش و جستجو میں گزارا۔

ان کے ساتھ اس اچانک ملاقات نے یہ یادیں تازہ کر دیں اور شیخ کی زندگی اپنے لئے ایک مرقعِ عبرت و بصیرت نظر آئی اور یہ سطرینِ تلمیذ ہو گئیں۔ بلکہ سچ پوچھتے تو یہ سطرین ہرگز نہ لکھی جاتیں اگر شیخ و مکرم جناب مولانا ازہر شاہ قیصر صاحب کا مسلسل تقاضا ہمیں کام نہ کرنا۔


آخر میں ایک بات کی وضاحت ضروری معلوم ہوتی ہے، وہ یہ ہے کہ کچھ عرصہ پیشتر رضا خانیوں کے حلقہ سے یہ صدابند ہوئی تھی کہ ندوہ کے جشنِ تعلیمی کے موقع پر شیخ نے مولانا احمد رضا خان کے بارے میں کسی نجی ملاقات کے اندر تعریف و توصیف کے کچھ کلمات ارشاد فرمائے تھے۔ اور عام عربوں کا یہ ناترہ بھی ظاہر کیا تھا کہ وہ احمد رضا خاں صاحب کی تعانیف کو پسندیدگی کی نظر سے دیکھتے ہیں، عربوں کے عام توحید پسندانہ ذہن سے یہ بات نہ صرف یہ کہ قطعی بعید تھی بلکہ عالم عرب سے وابستگی رکھنے والے ہر شخص کی نظر میں غیر واقع بھی تھی۔ میں نے شیخ کے سامنے اس کا ذکر کیا تو انکی حیرت کی انتہا نہ رہی انہوں نے نہ صرف اس نسبت کو بے بنیاد اور بے اصل قرار دیا بلکہ فرمایا کہ میں تو یہ نام ہی پہلی دفعہ سن رہا ہوں۔ لکھنؤ کے اندر فتاویٰ رضویہ کی جلدیں ضرور نظر آئی ہیں۔ لیکن وہ کتاب اردو میں تھی اس لئے میرے پڑھنے

کا بھی کوئی سوال نہیں ہوتا۔ اور نہ جشنِ تعلیمی کے موقع پر کسی نے مجھ سے اس طرح کی نجی ملاقات کی تھی۔ مولانا احمد رضا صاحب کا جو تکفیری مشن تھا اور جس طرح انہوں نے مشرکانہ اعمال و رسوم کی سرپرستی کا ذہینہ انجام دیا ہے اس کے پیش نظر کسی ذمی ہوش اور سنجیدہ عالم سے اسکی توقع ہی نہیں کی جاسکتی کہ وہ ان کی امت میں تفریق و انتشار پیدا کرنے والی کوششوں کو پسندیدگی کی نظر سے دیکھے گا یا صالحین امت کے بارے میں ان کے رویہ اور موقف کی بقاعی ہوش و حواس تائید و حمایت کرے گا۔ پھر شیخ جیسا معتدل اور متوازن ذہن و فکر کا مالک انسان ہے جو کہ اپنے استاد سے ہر طرح کی عقیدت و محبت کے باوجود زیادہ غلو اور انتہا پسندی پر مبنی افکار و نظریات میں اپنا موقف الگ ہی رکھتا ہو، اس کے بارے میں اس کا تصور بھی نہیں کیا جاسکتا۔

علامہ کوثری سے شیخ کو عقیدت ہزار سہی لیکن امام ابن تیمیہ اور ابن قیم کے بارے میں انہوں نے ہمیشہ اپنا رویہ شیخ سے الگ رکھا اور ان دونوں ائمہ کی عبارتوں سے اپنی تعلیقات کو مزین کرنے میں کبھی تامل نہیں کیا اور اپنی کسی کتاب میں اس موقف کی تائید نہیں کی جو ان کے شیخ کا اپنے علم و مطالعہ کے نتیجہ میں تھا، البتہ علامہ کوثری کیلئے اپنے علم و مطالعہ کی روشنی میں اسکی گنجائش بھی مانتے رہے۔ اس بات کی وضاحت بھی خود شیخ نے اپنی کتاب کلمات فی رد اکاذیب و افتراءات میں کر دی ہے۔ دعا ہے کہ امت سلمہ شیخ کے وجود سے تادیر منتفع ہوتی رہے۔ ■

# HUSEIN

PAKISTAN'S LEADING  
MANUFACTURERS AND EXPORTERS



QUALITY COTTON  
FABRICS & YARN  
HUSEIN TEXTILE MILLS

COTTON SEWING THREAD &  
TERRY TOWELS  
JAMAL TEXTILE MILLS

For enquiries for Sheetings, Cambrics,  
Drills, Duck, Poplins, Tusseros,  
Gabardines, Corduroy, Bad Sheets, Terry Towels,  
Cotton Sewing threads and yarns, please write to

**HUSEIN INDUSTRIES LTD**

6th Floor, New Inhabits International Centre,  
11 Chamberlain Road, P. O. Box No. 924  
KARACHI  
Phone: 11401 (5 Lines) Cable "COMMODITY"

پاکستان کا  
نمبر  
1  
بائیسکل

سہراب